

౧

“యువకులే దేశము సుధరింపవలయును. ఈ నాటి యువకులే మున్నందు దేశోద్ధారకులు కాగలరు. రాజకీయవిషయములందును, సాంఘిక విషయములందును, ఆర్థికవిషయములందును యువకులు శక్తివంతులై లేక పాటుపడవలయును. ముఖ్యముగా సాంఘిక విషయములు యువకులపై నాధారపడి యుండును. యువకులు పూనుకొని ‘చో’ మనదేశములో నుండు దురాచారములన్నియును సదాచారములుగా మారును. బాల్య వివాహములును, స్వధర్మవివాహములును అడుగంటును; దేవవాసీల పడుపువృత్తి మాయమగును; కులములకు, మతములకు గల కాట్లాటలు కృశించును.” ఇట్లు దేశోద్ధారకుడు విశాఖపట్టణయువజనసంఘపు వార్షికోత్సవసందర్భమున గంభీరోపన్యాసము గావించెను. మేము యువజనసంఘసభ్యులు మగుటచే శ్రద్ధాభక్తులతో అధ్యక్షుని యుపన్యాసమును విన్నాం. “ఉపన్యాసములతోన, తీర్మానములతోను మన కర్తవ్యము సమాప్తము కాదు. ప్రతియువకుడును తనగుండెమీద చేయి వేసికొని, ‘నేను దేశమునకును, సంఘమునకును ఏమి చేసితిని’ అని ప్రశ్నించుకొనవలయును” అని అధ్యక్షుడు పలికినప్పుడు మాలో చాలమందికి ఆవేశము, సిగ్గు కూడ కలిగింది. క్రియకు దిగవలెనని నిశ్చయించుకొన్నాం. •

అధ్యక్షుడు సాయంకాలంబండ్లిలో పయనమగుచుండటచే సభ ఆరుగంటలు కాకపూర్వమే ముగింపబడింది. అధ్యక్షునితో కొంతమంది యువకులు రైలుస్టేషనుకు పోయారు. దారిలో ఒకచిన్న మేడపై పదునారువత్సరముల బాలిక యొకతె నిలిచిచూస్తూంది. ఆమెపలుచని శరీరంకొంచెం ఎర్రగాన, కొంచెం పచ్చగాను అస్తమించే సూర్యునివెలుగులో ప్రకాశిస్తూంది. ఆమెకురులు ఆనాడే అభ్యంగస్నాన మొనర్చినని నలుదెసల చెదరి చాటుచున్నాయి. వాటిని దువ్వి సగమువరకే వాలుజడవల్లి

అవట గులాబిరంగు పట్టుపీలికను (Ribbon) కట్టింది. ఆభరణములాటైలేవు. తెల్లని మెడలో మూడుపేటల వాచీ గొలుసుమాత్రం కనబడుతుంది. చేతికి రెండు మూడు జతల బంగారుగాజులు, ఒకవేరుకు వజ్రశ్రుంగరము, కర్మముల తమ్మెట్లు నాజూకును వెదజల్లుచున్నాయి. ఆమె తొంబూలంఉమ్మటకు పైకి వసారాలోకివచ్చి యువకుల కలవరము విని వారిని చూస్తూ పిల్లగోడవద్ద ఆటై నిలిచింది. తెల్లనిపైటచెరగు కాస్త వొరగుచుండగా నామె సర్దుతోంటూంది. అందరి యువకులదృష్టి ఒక్కమాడుగా ఆమె పైకి ప్రసరించింది. అందరిదృష్టికి ఒకసారి తాళలేక కాబోలు, ఆమె ఒక అడుగు వెనుకకు వేసింది. యువకులలో కలవరము కొంచెము హెచ్చింది. గుసగుసలు, పకపకలు అయినతరువాత వీధి మళ్లారు;— అధ్యక్షుని సాగనంపి యింట చేరేరు.

మాలాజ్ఞిలో నలుగురమే ఉండేవారం: నేను, వెంకటరావు, ప్రసాదరావు, చలపతి. నేను, చలపతి ఇంటగమిడియేటు చదువుతూ ఉండేవారం. వెంకటరావు, ప్రసాదరావు మెడికలుస్కూలులో చదువుతూ ఉండేవారు. వాళ్లు బంతాటమాడా బాగా ఆడేవాళ్లు. బడిలో బంతాటపందా లొస్తే వెంకటరావుదే గెలుపు. వాడు బక్కపలుచనిసాడగరి. తెల్లని శరీరం. ఉంగరాల జుట్టు క్రాపింగు. సూటు, కళ్లద్దాలు. వాడు మంచి నాజూకుగా ఉండేవాడు. కొద్దిసేలలో డాక్టరు కాబోతాడు గనక మేమందరం డాక్టరు అని పిలిచేవాడుక. ఇరుగుసారుగులు అతనిదగ్గరకు వైద్యానికి రావడం కూడా గలదు.

ఆనాడు భోజన మైనాక చదువు కట్టిపెట్టి వీచికి బయలుదేరేం. మల్లా ఆమెడప్రక్కనుంచే వెళ్లుతున్నాం. రాత్రి 9 గంటలయింది. మేడనుంచి అమృతతుల్యమైనతీగల నాదం, దానితో మిళితమైన సన్ననిగాత్రం వినబడుతున్నాయి నడకజోరు కొంచెం తగ్గించేం. ప్రక్కనున్న కిల్లీదుకాణాని కెళ్లి కిల్లీలుకొన్నాం. ఒకళ్లిద్దరు సోదాలు

పుచ్చుకొన్నాడు. "మామకూతురు బాగా పాడుతుంది రోయి" అన్నాడొకడు. "సంసార లో ఇంతబాగా పాడే వాళ్లుంటారా?" అన్నాడు మరొకడు. "మామకూతురుని సంసారిని చేస్తే ఉంటా" రన్నా నేను. "అవును" అన్నాడు డాక్టరు. "ఈమె సృష్టి విడిచి వివాహము చేసుకొనేట్లు మన మేల ప్రబోధము చెయ్యకూడదు?" అన్నాడు డాక్టరు, కొంచెమునే పూరకుని. "ఉద్దేశానికి సంతోషించేం కాని అప్పుడే ఆలస్యం అయి పోయిందని నా అభిప్రాయం, అంతే కాక, యువకులకి సాధ్యం కాదేమో అని నాభయం" అన్నాను. "ఎందుకు సాధ్యం కాదో చూదాంగాదూ" అన్నాడు డాక్టరు. "నువ్వే ప్రబోధన మొదలెట్టిలాగుండే" అన్నాడు ప్రసాదరావు. "ఎందుకు కూడదు? మీ రందరు అవివాహితులు, నేను వివాహితుడను. అంచేత నాకు భయం లేదు" అన్నాడు డాక్టరు. "నువ్వు మాతోటి సమానమే యిప్పటికి" అన్నాడు ప్రసాదు. "అంత మనోబలం లేదనుకున్నావా?" అన్నాడు డాక్టరు.

ఇంతటిలోకి సముద్రసాధుడు చేరేం. ఇసుకలో కూర్చున్నాం. మాలో మేము కొంచెంసేపు ముందు చేయ దగిన కార్యా లేవని ఆలోచించుకున్నాం. మాకు కొంత దూరాన్ని యూరోపియను కన్య లిరువురు చేరి నృత్యము నభ్యసించుచుండ చూచేం. అంతట హైందవనృత్యము పైకి మాధోరణి మరలింది. హిందూస్త్రీలును, పురుషులునూ ప్రాచీనకాలమునంపు నృత్యము నభ్యసించిరని ప్రస్తుతకాలమందు గూడ హైందవనారీమణులును, యువకులును నృత్యము నభ్యసించి ప్రాచీనకాలనృత్యమును పునరుద్ధరింపవలయునని తీర్మానం చేసేం. స్త్రీ పురుషులు యూరోపియనులవలె కలిసి నృత్యముచేయుట మనదేశమునకు యుక్తము కాదని గూడ తీర్మానించేం పిమ్మట మెల్లి గా వసతి గృహము చేరేం.

ఆనాటిరాత్రి నా కంతగా నిదుర పట్టలేదు. తే నీరు అలవాటు లేని నాకు ఆనాడు దానిమహిమ తెలిసింది. వెంకటరావుకు గూడ బాగుగ నిద్ర పట్టలేదని తోచింది. కాని పలుకరించినా అతను సంభాషణకు

దిగలేదు. ఆనాటిసాయంకాలమునుండి అత నేదో దీర్ఘ లోచన చేయుచున్నట్లు కనుపించేడు.

మరునాటి సాయంకాలము సముద్రపుటొడ్డుకు పికారుకు బయలుదేరేం. డాక్టరు తాను వేరే పనిమీద పోవలెనని మాతో రాలేదు సాయంకాల మారున్నర అయింది. డాక్టరు బట్టలు వేసికొని బయలుదేరేడు. ముండటిమేడ దగ్గరకు వచ్చి ఒక్కనిమిషము నిలిచి ఇటు అటు చూసేడు. విద్యార్థులు గాని, ఉపాధ్యాయులు గాని అగపడలేదు మెట్లెక్కేడు. కొంచెం గుండెకొట్టుకోడం ప్రారంభించింది, వీధిగుమ్మం దాటేడు. చాపడిలో ఎవరూ లేరు. నడవగుమ్మం తెలుపు చేరవేసి ఉంది. కొంచెం చప్పుడు చేసేడు. లోపలనుంచి ఎవరని ప్రశ్న వచ్చింది. "లోపలికి రావచ్చునా?" అన్నాడు. నలువదిసంవత్సరముల యువతి యొకతె కొంచెము తెలుపు తెరచి, "తమరా, డాక్టరుగారా? దయచేయండి" అని హాల్లో ఒకకుర్చీవైపు చూపించింది. డాక్టరుకి కొంచెం ఆశ్చర్యం కలిగింది. హాల్లో ఒకకుర్చీలో కూరుచున్నాడు. డాక్టరు చాలా ధైర్యముగలవాడు. అయినా ముఖాన్ని కొంచెము చెమటలు గ్రమ్మేయి. ఏలాగో ప్రారంభించాలని నిశ్చయించి, "నేను డాక్టరును కాను. ఇంకా విద్యార్థి నే, అయినా ఆంగతి నీకు ఏలా తెలిసింది? నైద్యునకుండవలసిన పరీకరము లేవీ నానద్ద లేవే?" అన్నాడు. "తమరు మమ్ముల నెప్పుడు మాడకపోయినా మిమ్ములను అనేకసారులు మావీధిని వెళ్లుమంపగా చూసేను. తమ వైద్యనిపుణతను గురించికూడా వింటున్నాం. ఇంతకాలానికి మాగృహము పవిత్రమైంది." అన్నది. "మాగృహము పవిత్రము కావాలనే ఏచేసే. మీ అమ్మాయికి వివాహము ఏల చేయకూడదు?" అన్నాడు డాక్టరు. అంత కొంచెం నవ్వుతూ, "మా అమ్మాయికి వివాహంచేస్తే మీవంటివారిని ఆదరించడం ఎట్లు" అన్నది. "నేను అట్టి ఆదరణ బడయుటకు రాలేదు. మీ అమ్మాయిని ఈవృత్తి నుండి తప్పించి మర్యాదగా అందరివలెనే సుఖజీవనము చేయునట్లు ప్రబోధించుటకు వచ్చే"నన్నాడు. "తమరు నెలవిచ్చినది సర్వసమ్మతమే—గాని, మాకులమనకు గల చిక్కులు మీరు గ్రహించాలి. మా అమ్మాయికి వివాహం

చేస్తే మాకున్న మాస్యం కాస్తా పోతుంది. రెండవది, నా గతి ఏమిటి? నన్ను, తమ్ముడిని పోషించే బాధ్యత యిటు వైని దానిమీద వేయాలని ఆలోచిస్తున్నాం. మూడవది: మాకులంబోవారికి ఎంతబుద్ధి ఉన్నా, ఎంత విద్య యున్నా, ఎంతసాందర్యం ఉన్నా, మంచిసంబంధం దొరకడం ఎట్లు? ఇంకకు మీ ఉద్దేశమే నెరవేరునేమో. ఈమె పిల్లలు ఉళ్లెలుతూ ఉంటే మిల్ల నేను ఎంత చెప్పినా, ఎవరు వచ్చినా మాటాడకుండా ఉంది. ఏమేనా అంటే నా బంట్లో బాగులే దంటుంది." అన్నది. కొంచెంసే పూరకుని, "మిల్లకు ఏమిజబ్బు?" అన్నాడు. "ఏమో?" అన్నది. "మిల్లను నేను చూడవచ్చునా?" అన్నాడు. "అంతకంటే కావలసిన దేమిటి బాబూ? మీరు డాక్టరు కూడాను. మా అదృష్టం బాగుంటే మీ చేతిమందులన నైనా దానికి నింపాదిగా ఉంటుందేమో?" అంటూ మేడమీదికి తీసుకెళ్ళింది.

డాక్టరు కాళ్ళు కొంచెం శడబడుతున్నాయి, మేడ ఎక్కేరు. వసారాలో ఒక వాలుకుర్చీమీద పండు కొని సన్నతాంగి ఒక నవలా గ్రంథం చదువుతుంది. "ఇదుగో, డాక్టరుగా రొచ్చేరు, చూడు" అన్నది తల్లి. తుళుక్కుపడి లేచి ఒక ప్రక్కకు నిలిచి నమస్కరించింది సన్నతాంగి. ఇరువురూ ఒక్కనిమిషము ఒకరి నొకరు చూసుకొన్నారు. డాక్టరు పిమ్మట కుర్చీలో కూర్చున్నాడు. "అమ్మాయికి అన్న హితవు లేదు. గుండెలలో భారం అంటుంది" అని డాక్టరుతో చెబుతు, "డాక్టరు గారు చెయ్యి చూస్తారు. ఇటు రా" అంది తల్లి పిల్ల వైపు తిరిగి. సన్నతాంగి డాక్టరు సన్నిధి చేరి చేయి ఇచ్చింది. ఆమెనాడి పరిశీలించునపుడు కొంచెము ఆయన చేయి వణకినట్లు తోచింది. డాక్టరుదృష్టి చేతిపై నున్న పుసు ఆమె డాక్టరు ముఖమును పరికించేది. డాక్టరుదృష్టి ఆమె ముఖముపైకి మరలుసరికి ఆమెదృష్టి మరియొక దిక్కునకు మరలింది. "మాకు చేతినాడి అట్టె తెలియదు. సైతస్కాపుతో చూడవలెను. కాని ఎంతకాలమునుండి ఇలా వుంది?" అని తల్లిని చూచి డాక్టరు ప్రశ్నించేడు. "పిల్ల పెద్దదైనప్పటినుండి, అనగా ఆరు నెలలనుండి" అన్నది. మరల కొంచెముసే పూరకుండి డాక్టరు "నొప్పి ఎప్పుడు

కనపడుతుంది?" అన్నాడు. తల్లి కూతురువైపు చూచి, "చెప్పు" అన్నది. "రాత్రి ఎనిమిది గంటలకు భోజన మైన వెనుక కనుపడును." అన్నది సన్నతాంగి. కొంచెముసే పు ఆలోచించి "భోజన మైనపిదపా? మధ్యాహ్న ముంటుందా?" అన్నాడు. "లేదు, రాత్రిమాత్రం" అన్నది. "నేను రేపు ఆవేశకు వచ్చి చూడవచ్చునా?" అన్నాడు డాక్టరు. "అంతకంటేనా? నీకు శ్రమయిచ్చుచున్నాము" అన్నది తల్లి. "నా శ్రమ కేమి కాని, నేను వచ్చినకార్యం విషయమై బాగా ఆలోచించి రేపు మీ అభిప్రాయము చెప్పగలరా?" అంటూ డాక్టరు లేచేడు. "చి త్తం" అంటూ తల్లి కూడా ఆయనతో మేడ దిగింది. మేడ దిగి వీధిమూల దగ్గరకు వచ్చి డాక్టరు కొంచెము సంకోచిస్తూ మెల్లిగా తలుపు తీసి, బ్రతుకుకీపుడా అని వీధిలో పడ్డాడు. వెంటనే అన్నివైపుల చూసేడు. తనకు తెలిసినవారవ్వరూ లేరు. ఒక్కసారి మేడవైపుకు దృష్టి ప్రసరింపజేసేడు. సన్నతాంగి తనవైపే చూస్తూండడం కనిపెట్టేడు. మనస్సులో ఒకవిధమైన ఆందోళన పుట్టింది. హఠాత్తుకు వెళ్లి రెండు మెతుకులు నోట వేసికొని ఇల్లు చేరేడు.

౨

మరునాడు రాత్రి ఎనిమిది కాకుండానే సైతస్కాపు తీసుకొని డాక్టరు బయలుదేరేడు. ఏదో రోగిని చూచుటకు వెళుతున్నాడని మేమెవరము ప్రశ్నింపలేదు మేడయిల్లు చేరేడు. గుండెలు బాగా కొట్టుకోవడం మొదలుపెట్టెయి. "నేనుచేయుచున్న దానిలో తప్పేమియు లేదేయని మనస్సుకు సమర్థించుకొని ముందరిగుమ్మం దాపేడు. నడవతలుపు చేర వేయబడి యుండగా, అక్కడనే సిద్ధముగా నున్న సన్నతాంగి తల్లి లేచి, "తమరా? దయ చెయ్యండి" అని చెబుతూ ఒక హరికేను లాంతరు చేత బుచ్చుకొని మేడమీదకి దారి తీసింది.

డాక్టరు ఆందోళనము కొంచెం హెచ్చింది. ఎవరైనా తనను లోపల ప్రవేశించుచుండగా చూచిరేమో యను అనుమానము. ఈ విషయము తోటినిద్యార్థులకు తెలిసిన తనను ఎట్లు పోలనచేయుదురో అనకున్నాడు.

మరల తాను చేసినదానిలో తప్పేమియు లేదే అని సమర్థించుకున్నాడు. తోటివిద్యార్థి నెవరినైన ఏల తోడు తీసే తిన్నని విచారించేడు.

ఇంతలో మేడపై కెక్కగా వసారాలో ఎవరును లేరు. ప్రక్కనున్న గదిలోనుండి తేబిలులేంపునీలిచిమ్మిలోనుంచి చల్లగా వెలుతురు నలుదెసలు ప్రసరింప జేస్తూంది. గది విశాలమైనదే. రెండు తలుపులు, రెండు పెద్ద కిటికీలు, కిటికీలకు తెల్లని పలుచని వలగుడ్డులు; తలుపులకు కూడ ఆకుపచ్చని పువ్వులగుడ్డకలెనులు బహు అందముగా రెండునైపులకు విడదీయబడి ఉన్నాయి. ఒక ప్రక్క విశాలమైన సీమమంచం వుంది. దాని ప్రక్క నొక నిలువుబద్దము, ఆరుదమున కెదురుగా నొక చిన్న బల్ల గలదు. ఆ బల్లపై నొక వెండిపల్లెములో తాంబూలద్రవ్యము లున్నాయి. గదిరెండవనైపున ఒక విశాలమైన సోఫా, ఒక వాలుకుర్చీ, ఒక అందమైన చేతులు లేని కుర్చీ ఉన్నాయి. నాలుగైదుపటాలు తెల్లని గోడ నలంకరిస్తున్నాయి. అందులో రెండు సౌందర్యవతుల పటములు, ఒకటి అడవులలో ద్రిమ్మరులేళ్ల పటము, చురొకటి మురళీ కృష్ణునిపటము. గది మధ్యభాగము ఒక మెత్తని తివాసిచే కప్పబడింది.

సన్నుతాంగి నిలువుబద్దం యెదుట నిలిచి చీర సవరించుకొంటూంది. ఆమె తొలిరోజుకన్న చాలా శ్రద్ధతో అలంకరించుకొనినట్లు కనపడ్డాది. ఆమె తెల్లని చీర ఆనీలిదీపపుకాంతిలో అతిమనోహరంగా ఉంది. ఆమె కావిరంగుసొట్టిచేతులజాకట్టు శరీరమును ప్రతిబింబిస్తూన్నట్లుంది. కంఠము నలంకరించు బంగారు గొలుసుయొక్క తలుకు కంఠముపై ప్రసరించి దానియందమును ద్విగుణముగా విస్తూంది. తల బాగా దువ్వబడియున్నను, వసులువాలు జట అగుటచేతను, ఉంగరముల జుట్టకుటచేతను కాబోలు కర్ణములపై భాగము కొంచెము జుట్టుచేకప్పబడింది. ముంగురులుకూడా గాలిచేత ఎగిరి వాటి అందము, మృదుత్వము చాటుతున్నాయి. చెవులకమ్మలకలుకు చెక్కిళ్ల ప్రాకు తూంది.

డాక్టరు గదిలోకి ప్రవేశించుటకు సంకోచిస్తున్నాడేమో అన్నట్లు గదిగుమ్మందగ్గర కొంచం నేపు నిలిచేడు.

ఇంతలో సన్నుతాంగి చిరునవ్వుతో ఆయనకు నమస్కరించి ఒక ప్రక్కకు నిలిచింది. దానితల్లి ఆసోఫావైపు గనపరస్తూ "అలా దయచేయండి" అంది. డాక్టరు కూర్చున్నాడు. "నేను చెప్పవలసినవేవో చెప్పేను. అమ్మాయి 'సృష్టిచెయ్యూ, పెండ్లిఅడను' అంటూంది. దానికి కొంచెం పిచ్చుకూడా ఎత్తుతూండేమో అని నాకు అనుమానంగా ఉంది. తమరు పరిశీలించి యేం చేసినా నాకు ఇష్టమే క్రిందతలుపులు తీసివచ్చేను. ఇప్పుడే వస్తాను. తమ రేదో ఆలోచించండి" అని చెబుతూ సన్నుతాంగి కిట్టి క్రిందికి వెళ్లింది.

ఆమె గది దాటి వెడలుసరికి డాక్టరుకు పాతాళలోకంలోకి పడ్డట్లు అనిపించింది. అట్టి సందిగ్ధస్థితిలో డాక్టరు రెప్పలు చిక్కుకోలేదు. ముఖము చెమట పట్టింది. జేబులోని తెల్లని ముత్యములు విప్పి ముఖము తుడుచుకుంటున్నాడు. "చాలా ఆయాసపడినట్లున్నారు, విసరుదనా?" అని సన్నుతాంగి ఒక జపానువిసనకణ్ణి తీసింది. "అక్కరలేదు" అన్నాడు డాక్టరు. "ఏమి?" అంటూ పగ్గరకు వచ్చి విసనకణ్ణితో ప్రక్కను నిలిచింది. "జబ్బుగా నున్నదానివి, నీవు ఏమి విసరగలవు?" అన్నాడు. "నాకు ఇప్పుడు జబ్బు లేదు" అన్నది. డాక్టరుకు కొంచెము ఆశ్చర్యము, అనుమానము కలిగింది. రెండు నిమిషాలు పరికించి, "అయితే ఎప్పుడు జబ్బుంటుంది?" అని ప్రశ్నించేడు. "నును పుండేది. కాని ఇప్పుడేమీ లేదు. ఇటువైని ఉండదేమో" అంటూ డాక్టరు ముఖమువైపు మాస్తూ ఊరకుంది. డాక్టరుకు ఆమాపులలో ఏదో ఆర్థం అయింది. కాని అవలేదేమో అని అనుమానం. లేక అట్లు అభినయం చేసేడు. "ఇప్పుడు లేకపోవడం సంతోషమే. కాని ముందుకూడా ఉండదని ఎలా చెప్పగలవు?" అన్నాడు. "ఏమో నాకు తెలియదు. ఈదినమువలెనే ముందుకూడా ఉంటుండేమో అనుకున్నాను. అయినా చేయి చూస్తే మీకే తెలుస్తుంది" అంటూ చేయి అందిచ్చింది. చేయిపట్టుకొని ముఖమువైపు మాస్తూ ఒక నిమిషం ఊరకున్నాడు. నాడీమాడదానికి గాజులు అడ్డొచ్చేయి. డాక్టరు వాటిని కొంచెం పైకి ఉంచేడు. రెండుకూడు నిమిషములు నాడి పరిశీలించి చేయి వదలేడు. రెండు నిమిషములు

ప్రక్కకు చూస్తూ ఊరుకొని, "నాడిపరీక్షనన నా కేమి బోధపడలే"దంటూ, "మీ అమ్మ ఇంకను రాలే దేమి?" అన్నాడు. "ఎందుకు?" అన్నది. "ఎందుకూ లేదు. కొంచెం దాహంగా వుంది; మంచి నీ రిస్తుందని" అన్నాడు. అంత సన్నతాంగి వసారాపై కెళ్లి, "అమ్మా, ఒక లైమ్ జూసుబుడ్డి తే" అంది. డాక్టరు "అక్కరలేదు, మంచి నీరు చాలను" అన్నాడు. "మీరు బ్రాహ్మణులు మీకు మంచి నీ రిస్తే మాకు పాపం" అన్నది సన్నతాంగి కొంచెం చిరునవ్వుతో.

3

తల్లి లైమ్ జూసు సీసా తీసికొని వచ్చి, "డాక్టరు గారు భోజనం చెయ్యగానే తాంబూలమైనా వేసికో కుండా మనిటి కొచ్చారు. అంచేత వారికి దాహ మవు తూంది. కాస్త నాలుగాకులు మడిచి ఇస్తే తప్పనుకు న్నావా? ఆమాత్రపు మర్యాదైనా ఎవరికీ చూపించిన పాపాన్ని పోదు బాబూ, మాపిల్ల" అంటూ అక్కడ సీసా పెట్టింది. సన్నతాంగి ఒక శుభ్రమైకగా జు గ్లాసు తెచ్చి అందులో ఆనీటిని పోసి డాక్టరుకి అందిచ్చింది. "నన్ను చూస్తే మాపిల్లకి మరీ ఒళ్లుమంట. ఏలా దారికి తీసుకు వస్తారోమీదే భారం" అంటూ తల్లి మేడదిగింది. పిమ్మట సన్నతాంగి తమలపాకుల పళ్లెం తెచ్చి డాక్టరు గారి దగ్గర తివాసీమీద చతికిలపడ్డాది. "నాకు తామలపాకు లక్క రలేదు; నే నందుకు రాలేదు" అన్నాడు డాక్టరు. "మీ రందుకు వచ్చేరని నేనుమాత్ర మనగలవా? నాగురించి ఇంత శ్రమపడుతున్న మిమ్మల్ని మర్యాదచేయడం నావిధి; తప్పా?" అన్నది. "తప్పు లేదు గాని అనవసరం" అన్నాడు డాక్టరు కొంచెం సంకోచిస్తూ. "మీకు తమల పాకులు వేసుకోడం అలవాటు లేదా?" అంది. "అలవా టుకేం గాని, నేను వచ్చిన పని వేరు" అన్నాడు. "సరేను లెండి; తమలపాకులు వేసికొంటూ మీరు చెప్పనలసిన విషయం చెప్పవచ్చు" అన్నాది. "ఆ విషయం గురించి మీ అమ్మ నీతో చెప్పలేమా?" అన్నాడు. "చెప్పింది. కాని వృత్తిధర్మమే మంచిదని బోధించింది". "నీ అభిప్రాయం ఏమిటి? మీ వృత్తిధర్మం మంచిదనే తోస్తుందా?"

అన్నాడు. "అట్లా తోస్తే నాకు జబ్బే లేకపోయివుం దును. కాని ప్రస్తుతం నే నేమి చెప్పడానికి తోచకుండా వుంది" అంటూ ఊరుకుంది.

ఇంతలో గంటలు వినపడ్డాయి. వెంకటరావు తన ముంజేతిగడియారం చూసుకున్నాడు. పదిగంట లైంసి. "సరే, నాకు వేళవుతూంది. రెండు, మూడు రోజుల్లో నీ మనోనిశ్చయం చెప్పగలవా?" అన్నాడు. "తమరు రే పీవే లకు దయచేస్తే చెప్పగల ననుకుంటాను. మీకు శ్రమ ఇస్తున్నందుకు క్షమించాలి" అంది. డాక్టరు "సరే" అంటూ లేచేడు. మెల్లి మెల్లిగా మేడమెట్లు దిగేడు. "డాక్టరుగా రెళుకున్నారా" అంది తల్లి. "రేపు మళ్లా వస్తా" అన్నాడు. వీధి అమ్మం దిగి ఒకసారి మళ్లా మేడ వేపు చూసేడు. సన్నతాంగి మేడమీంచి తనకేనే చూ స్టూంది. మనస్సులో ఆందోళన హెచ్చింది. నాలుగు వైపుల చూసి ముందుకు నడిచేడు.

దారిలో ఒక సహాధ్యాయి ఇంటి కెళ్లి అతనివద్ద నొకపుస్తకము తీసికొని తన వసతిగృహమును చేరేడు. "డాక్టరుకి రాత్రి షికార్లు ఎక్కువగుతున్నాయే" అన్నాడు ప్రసాదరావు. "మాతో చెప్పకుండా నాట కాని కళ్లే ఎనుకున్నాం. ఏమిటి కథ?" అన్నాడు నేను. డాక్టరు పరధ్యానంగా కొంచెంనే పూరకొని, "అబ్బే పుస్తకాని కళ్లేకు; దారిలో కొంత బాతాఖానీ తగిలింది." అన్నాడు. కాస్త టీ పుచ్చుకుని చదువు ప్రారంభించేడు. కాని చదువేమీ జగగలేదు. టీ పుచ్చుకున్నా నిద్రపస్తూం దంటూ పక్క వేసేడు. దొర్లడం చూస్తే నిద్రపట్టినట్టు లేదు. తను చేస్తున్నది మంచిపనా, చెడ్డపనా అని ఆలో చన పుట్టింది. తనకు చేసిన మర్యాదలను తిరస్కరించడం ఏలాగ? అనుకున్నాడు. వైద్యుడు రోగిని పరీక్షించడం లో తప్పేమీలే దని నిశ్చయం చేసుకున్నాడు. కాని రాత్రి బంబరిగా అచటికి పోవడం తప్పని తలచేడు. ఆ మరునాటిరాత్రి ఎవరినైనా తనతో తీసికొనిపోవాలని నిశ్చయం చేసేడు. కాని ఎవరు వస్తారు? తనపాటి మనో నిశ్చలత వారి కెవరికి ఉన్నట్టు లేదు. ప్రారంభంలోనే తన ఉద్దేశాన్ని హేళనచేయుటకు దిగినవారు ఇప్పుడు మరీ

చేస్తారే? అంచేత తా నొక్కడే పోక తప్పదు. రాత్రి కాకుండా ఉంటే బాగుండు చనుకొన్నాడు. కాని పగలు తనకు తీరుబాటు లేదు. తెల్లవారగానే దుస్తులు వేసికొని ఆసుపత్రికి పోవాలి. మధ్యాహ్నం కాలేజీకి పోవాలి. సాయంకాలం మీటింగులు, లెక్కర్లు. అంతే గాక నలుగురు చూస్తూండగా బోగంయింటికి ఏకార్యాసికైనా వెళ్లడం యుక్తం కాదనుకున్నాడు. అంచేత ఆమరునాడుకూడా రాత్రి తా నొక్కడే వెళ్లా లకున్నాడు. పోనీ, తన ఉద్యమాన్నే అంతటితో చాలిద్దామా అనుకున్నాడు. కాని అంతసౌందర్యము, విద్య, లావణ్యము గలస్త్రీని, కాదు-పసిగానును, విద్యావిహీనులును, జంతుసమానలు, అందవికారులును అగువారలపాలుచేయడానికి మనసాపు లేదు.

౪

ఆ మర్నాడు మెడికల్ కాలేజీ సంవత్సరోత్సవం వెంకటరావు సిల్కునూటు, సీమచెప్పలు, దొరబోపి సహితంగా బైస్కి లెక్కి సన్నతాంగి మేడవీధిగుండా ఉదయం ఏడుగంటలకు కాలేజీకి వెళుతూ మేడవైపు చూసేడు. ఆమె మేడమీదనుండి డాక్టరువైపే తదేక దృష్టితో చూస్తూంది. చిరునవ్వు ముఖంపై వెలుగు తూంది. డాక్టరుకి కొంచెం సిగ్గు వేసింది ఎవరైనా చూస్తున్నారేమో అని నాలుగువైపుల చూసేడు. ఏదో ఆలోచిస్తూ ఆసుపత్రి కెళ్లేడు.

సాయంకాలం మీటింగు అయిన పిదప లాజ్జి కొచ్చేడు ఆరుగంటలకే. ఆరాత్రి వైద్యవిద్యార్థులచేత నాటకశాలలో నాటకము ప్రదర్శింపబడుతుంది. అందులో ఒక చిన్నపాత్ర వెంకటరావు ధరిస్తున్నాడు. ఆ సంగతి మరచి మర్నాడు వస్తానని సన్నతాంగితో చెప్పేడు. తాను నాటకశాలకు ముందుగా పోవలసికొండ దంచేత వెంటనే దుస్తులు మార్చి, భోజనం చేసి ఏడుగంట లకే సన్నతాంగి ఇంటికి కొచ్చి తలుపు తట్టేడు. ఆమెన జోడు చప్పుడును గ్రహించి సన్నతాంగి స్వయంగా తలుపు తీసింది. 'తాను ఆనాటిరాత్రి రావడానికివీలు లేదని చెప్పడాని కొచ్చేనన్నాడు, లోపలి కడుగు పెట్ట

కుండానే. "సాయంకాలం కాగితాలు పంచిపెట్టినప్పుడే మీ కీవాళ తీరుబాటుండ దనుకున్నాను. నేను మీ నాట కానికి రావా లంటే టిక్కెట్టే దొరికింది కాదు" అని ఊరుకుంది. డాక్టరుకి ఒకకాంప్లి మెంటరీ టిక్కెట్టిచ్చేరు కాని అప్పటివరకు ఆటాట మరిచేడు. ఆటిక్కెట్టు జేబు లోనే వుంది. ఆమెకు దాని నివ్వడంలో తప్పేమి? అను కున్నాడు. "నావగ్గిర టిక్కెట్టుంది, కావాలా?" అన్నాడు. "నేను అట్లా రావచ్చునా?" అంది. "ఫరవా లేదు, ఇంద" అని టిక్కెట్టు యిస్తూ, "రేపు ఏడుగంటల కి వస్తా, విషయ మాలోచించేవా?" అన్నాడు. "మీ సె లవు ఏలా గైతే ఆటా చేయడానికి సిద్ధంగా ఉన్నా" అంది. "సరే, రేపు" అంటూ వెళ్లేడు.

వెంకటరావు ధరించినపాత్ర బాగానే ఉంది. సహ జంగా కంఠం మంచి దవడంచేతను, సభాపీఠికిశనం లేక పోవడంచేతను, చదివిన నాలుగైదు పద్యాలలోను ఒకటి రెంటికి "వన్ను మోరు"లుకూడా పడ్డాయి. అతడే సెక్రెటరీ అవడంచేత నాటకం ముగింపుకు పూర్వం తమకు సహాయం చేసి తోడ్పడ్డవారికి వందనాలర్పిస్తూ చిన్నఉప న్యాసం ఇచ్చేడు. కరతాళధ్వనులు మ్రోగుతున్నప్పుడు, నాటకం మధ్యకుకూడ రెండుమూడుసార్లు డాక్టరు స్త్రీ లకేసి దొంగచూపులు చూసేడు. తనవైపే సన్నతాంగి చూడ్డంకనిపెట్టేడు. నాటకమయింది. ఎవరింటికి వారు చేరారు.

౫

ఆనాడు శనివారం. ఉదయం అందరం అభ్యంగ స్నానం చేసేం. మధ్యాహ్నం పండుకున్నాం. సాయం కాలం రోజూకంటే ముందుగా సముద్రగొడ్డుకు బయలు దేరేం. డాక్టరుకూడా వచ్చేడు. ఏడుగంట లయేరకు సముద్రగొడ్డునే ఉన్నాం. డాక్టరు తొందర చేసినా మేము లేవలేదు. అప్పుడు మెల్లిగా ఇంటికిచ్చి, దుస్తులు మార్చి హోటలు కెళ్లేము. డాక్టరు అకీర్నంగా ఉందని హోటలుకు రాలేదు. దాసీని కొంచెం పాలు కాచి తెమ్మన్నాడు.

వీడున్నర అయింది. అందరూ భోజనాని కళ్లారు. వెంకటరావు ముఖం కడుక్కుని, పట్టుఖండువాడైని వేసి కొని, చేతికట్టి తీసికొని బయల్దేరేడు సన్నతాంగి ఇంటికి. వేడక్రింద స్లిప్పరు చప్పుడుకాగానే సన్నతాంగి స్వయంగా వచ్చి మేడమీదికి తీసుకెళ్లింది. ఇంట్లో మరెవరూ లేనట్టు కనపడ్డాది. వాడుకర్చిమీద కూర్చుని, రెండు నిమిషా లూరుకుని "మీఅమ్మ యేదీ?" అన్నాడు.

"ఎందుకు? ఏం కావాలి?" అన్నాది. "ఏమీ ఆక్కర లేదు. ఊరికే అడిగేను." అన్నాడు. "ఊరి కెళ్లింది. పదకొండుగంటలబండ్లలో వస్తుంది." అన్నాది. "ఒంటరిగా ఉండడానికి నీకు భయం లేదా?" అన్నాడు. "మీరుండగా నాకేం భయం" అన్నాది నవ్వుతూ. "నన్ను పదకొండు గంటల దాకా ఉండ మంటావా?" అన్నాడు. "ఉండమాడదా?" అంది. కొంచెం సశయిస్తూ, "ఉండొచ్చును కాని మరెవరూ ఇంట్లో లేదా?" అన్నాడు. "దానీడి క్రింద ఉంది" అన్నాది. "సరే" అంటూ, "మరేమిటాలో చించేవు" అన్నాడు. "మీ సెలవు యేలాగైతే అలా చేస్తాను" అన్నాది. "అయితే నువ్వు ఈవృత్తి మానివేయాలి" అన్నాడు. "నేను ఇప్పటికి ఏవృత్తిలోను లేను" అన్నాది. "నిజమేనా?" అన్నాడు కొంచెం ఆతురతతో. "డాక్టర్లా మత్రం కనుక్కోలేరా?" అన్నది సన్నతాంగి కొంచెంకోపంతో. "అట్లయితే ఈ వృత్తిలోకి నువ్వు దిగకూడదు" అన్నాడు. కొంచెం ఆలోచించి. "సరే, తర్వాత?" అన్నది సన్నతాంగి. "తరువాత వివాహంచేసుకుంటావు!" అన్నాడు కొంచెం ఆశ్చర్యంతో. "కాని, ఎవరిని?" అన్నాది. "నీ యిష్టమొచ్చిన వారిని" అన్నాడు. కాని సమాధానం బాగులేనట్టు తనకే తోచింది. తాను అవివాహితుడయియుండిన ఎంత బాగుండును అనుకున్నాడు. చిన్న నిట్టూర్పు విడిచి చేరబడ్డాడు. సన్నతాంగి కొంచెం నేపు తలవంచి ఊరుకుని, "నన్ను క్షమించి, నా ప్రశ్నలకు జవాబు చెబుతారా?" అన్నది. "చెప్పకేం" అన్నాడు. "మీకు వివాహమైందా?" అన్నాది. "అయినట్లే" అన్నాడు. "మీ రామెను ప్రేమించే వివాహం చేసుకున్నారా?" అన్నాది. "కాకేమి?" అన్నాడు

కొంచెం విసుగుదలతో. "క్షమించాలి. మీవంటివారు అన్యతం పలకరని నానిశ్చయం. మీలోనైనా, ఇష్టం వచ్చినవారిని వివాహం చేసికోడానికి వీలవుతుందేమో తెలిసికోడాని కడిగేను." అన్నాది. వెంకటరావు కొంచెం నే పూరుకొని, "నాభార్య ఇంకా కాపరానికి రాలేదు. అప్పుడు ప్రేమించగల ననుకుంటాను" అన్నాడు. "మీ రిప్పు డెవరినీ ప్రేమించలేవా?" అని ప్రశ్నిస్తూ దీనంగా ఆయన ముఖావలోకనం చేసింది. "ఎట్లు ప్రేమిస్తాను? అది తప్పు గావా?" అన్నాడు కొంచెం సంకోచిస్తూ ముఖం దిందుకొని. "ప్రేమ భగవత్ స్వరూపమనీ, దాన్లో తప్పు లుండజాలవనీ వెంటచెల్లగారు. వ్రాస్తున్నారే! ప్రేమపూరితములు కాని వివాహాలు మావృత్తి తో సమానమే అంటున్నారు కూడాను. అట్టి వివాహాలు మీకే సందర్భం కాకపోతే మాలెక్కేమిటి?" అన్నాది. "బాల్యవివాహాల్లో అవి సందర్భం కాకపోయినా, రజస్వలానంతరవివాహాల్లో అవి సందర్భం అవడం సహజం కదా" అన్నాడు. "ఆమాట నిజమే కాని, బాల్యవివాహములమూలాన్ని రజస్వలానంతరవివాహాల్లో కూడా అట్టివి సందర్భం కాకపోవచ్చు" అన్నాది. "ఎట్లా?" అని ప్రశ్నించేడు. కొంచెంసిగ్గును అభివయిస్తూ, "మీవంటివారిని నానంటిది ప్రేమిస్తే తిరిగి మీవంటివారు ఆమెను ప్రేమించలేకపోవుటే" అన్నాది. "ప్రేమించ లేకపోవుట కాదు గాని...ఎట్లు?" అని ఊరుకున్నాడు. "నిజంగా మీకు నామీద ప్రేమ ఉందా?" అని ప్రశ్నిస్తూ చిన్న చిరునవ్వుతో దగ్గరకు వచ్చి, భుజంమీద చెయ్యి వేసి ముఖంకేసి వంగి చూస్తూంది. అప్పుడు "లేక కాదు కాని..." అని యేమో చెప్పబోతూ, భుజంమీద నున్న చేయి తీయబోతూ, అట్టే ఆచేతిని తనచేత రెండునిమిషములు పట్టుకొని, తనకు తెలియకనే చిన్న నిట్టూర్పు విడిచి చేయి జారవదలేడు. "మీరు నన్ను ప్రేమించేరు. కేను మిమ్ములను ప్రేమిస్తున్నాను. ఇప్పుడు మనకేమిట డు?" అన్నాది. "అట్లు ప్రేమించడం తప్పేమో?" అన్నాడు. "తప్పేమిటి? ప్రపంచకములో సామాన్యజనులకు తప్పుగానే కనపించవచ్చు. నిజంగా తప్పే అయితే మీవంటివారిలో అట్టి ప్రేమే జనించదు. భగవంతుడు మీకోసమే నన్నింత

కాలం ఆపుచేసినట్లున్నాడు. భగవంతుని ప్రేరణే లేక పోతే మీరు మాయింటి కెందు కొస్తారు?" అన్నాది. "కావచ్చును." అన్నాడు. కాలు జారింది, మరి లేవలేదు.

పదకొండుగంట లేనేరు. వీధితలుపు చప్పుడయింది. డాక్టరుకి తెలివివచ్చింది. తానే ప్రపంచములో వున్నది గ్రహించేడు. సన్నతాంగి క్రింది కెళ్లి తలుపు తీసింది. తల్లి వెంటనే భోజనానికి సిద్ధమైంది. డాక్టరు మేడ దిగి వీధిలో కెళ్లేడు. ఏలాగో లాడ్జి చేరేడు. అందరు చదువులు ముగించి అప్పుడే పండుకున్నారు. ఎక్కడి కెళ్లే వంటే "ఎక్కడికీ లే" దంటూ పండుకున్నాడు.

౬

వెంకట్రావు మరునాటినుంచీ తనకు లాడ్జిలో చదువు జరుగలేదనీ, మరొకసహాధ్యాయితో చదువు

తాననీ చెప్పి భోజనం కాగానే లాడ్జికి రావడం మానే నేడు. సన్నతాంగి ఇంటికి సమీపంగా ఉన్న ఒకసహాధ్యాయితో చదువు పెట్టేడు. తొమ్మిది పదిగంటల వరకు అక్కడ చదువు సాగనిచ్చి, తరువాత ఒకటి రెండు గంటలు సన్నతాంగి ఇంటి కాలక్షేపం చేసి, పదకొండు పగడైండుగంటలకు లాడ్జి చేరేవాడు.

ఇలాగ రెండు మాడురోజు లైంది. అమూజో రోజు డాక్టరు లోపలి కెళుతూంటే సన్నతాంగితల్లి "డాక్టరు గారూ, ఏమైనా పాతికరూపాయలు సగ్గుబాటు చెయ్యగలరూ, మళ్లా కావలిస్తే రెండురోజుల్లో దాఖలు చేసుకుంటాను" అన్నది. "సరే, దాని కేమి" అంటూ డాక్టరు తనజేబులో ఉన్న పర్స తీసి, ఆసామ్మ ఇచ్చి మేడమీది కెళ్లేడు.

భారతజనని

యమున రాగము

ఓ భారతజననీ!
విహాయసవీధి విహారిణీ!
స్వతంత్రకిరణ స్వర్ణారుణ
కంకణకటక కలాపినీ!
భవదాశ్రిత వినయహృదయ
ప్రవిము లానురాగ మేమొ!
ఉదయాచల సానూజ్వల
పదపాటల తేజ మేమొ! ఓ!
తావక నేవకజనతా
వికసిత చిత్తామోదమొ!

ప్రాభాతానిల శీతల
పక్షాంచల పరిమళమో! ఓ!
కవి గాయక వైతాళిక
కంఠ క్రమగాన మేమొ!
దశదిశాంత నవశకుంత
దివ్యగీతి కామృతమో! ఓ!
ఇదె స్వతంత్రభరత శాంత
సమయ సమరశుభోదయమొ!
ఇదె జగతీకల్యాణోత్సవ
తాండవ కలకలమో! ఓ!

శ్రీ కృష్ణశాస్త్రి